

## تشکیل قوانین اسلامی کے مراحل

مفتی امجد العالیہ — ادارہ تحقیقات اسلامیہ

ان مشہور مصنفین قوانین اسلامی کی طرح تنزیل الرحمن صاحب اعوانی پروفیسر قانون ادارہ تحقیقات اسلامی پاکستان کو بھی اس طریقے کو اپنانے پر مجبور ہونا پڑا اور ان کی تالیف مجموعہ قوانین اسلامی اسی بیج پر مرتب کی گئی ہے۔ بلکہ میں تو یہاں تک کہوں گا کہ جو شخص بھی آج کے احوال و مسائل اور واقعات و حوادث کے لیے احکام شرعیہ مرتب کرے گا، اسے لازماً یہی راستہ اختیار کرنا ہوگا۔ وہ جب تک اپنے عقیدہ کی تعصب و عناد کو پس پشت ڈال کر سلف صالحین کے اس طریقے کو اختیار نہ کرے گا وہ کوئی خاطر خواہ اور مفید نتیجہ پیدا نہیں کر سکے گا۔ بصورت دیگر ایسے شخص یا اشخاص کی قانونی تشکیل جدید کا عمل حتیٰ بلج ابلج فی سہم انجیاد کا مصداق ہوگا مثال کے طور پر تنزیل الرحمن صاحب نے نابالغوں کی شادی کے بارے میں جہاں یہ لکھا ہے کہ نابالغوں کی شادیاں کرنا کوئی امر تاکید نہیں ہے بلکہ ایک امر مباح ہے۔ مقتدر اعلیٰ مالک کا قانون ساز ادارہ معاشرے کے مفاد میں اس کو موقوف معطل یا قید کر سکتا ہے۔ تو یہ موصوف کا اپنا ذاتی خیال نہیں ہے۔ بلکہ یہی قول عام علماء مصر و دیگر ممالک اسلامیہ کا بھی ہے۔ ڈاکٹر محمد موسیٰ اتاؤ الشریعۃ الاسلامیہ جامعہ عین الشمس قاہرہ نے لفظ واحد کی تین طلاق کو تین دینے پر بحث کرتے ہوئے اپنی کتاب تاریخ الفقہ میں لکھا ہے۔

اور اس فعل میں رسول اللہ صلی اللہ علیہ وسلم کے حکم کی مخالفت موجود نہیں بلکہ شوہر کے حق رجعت کو روک دینا تھا اور یہ امر مباح ہے، اور یہ ہم جانتے ہیں کہ ولی الامر کو بعض مباحات میں پابندی کا اس وقت حق حاصل ہے جبکہ مباح کے سلسلہ میں مصلحت کا اقتضا ہو۔ خواہ یہ تخصیص نہیں یا ترک ظاہر نفس کی صورت ہی میں کیوں نہ ہونے

نیز ملاؤ الدین خود قاضی بصرہ اپنی کتاب شرح الاحوال الشفہیہ کے جز اول میں سید محمد رشید رضا کا قول نقل کرتے ہوئے لکھتے ہیں۔

اور سید محمد رشید رضا نے فرمایا ہے۔ پس امام کو حق حاصل ہے کہ مباح کو ممنوع کو دے، جبکہ اس کے ارتکاب میں کسی مفسد کا خوف ہو جب تک کہ یہ مفسد قائم رہے اور مصلحت اس ممانعت کو چاہتی ہو بلکہ حضرت عمر رضی اللہ عنہ نے قحط سالی کے موقع پر چور کی مدد موقوف فرمادی تھی۔ اور اس کے دوسرے نظائر بھی موجود ہیں اس قول کو نقل کرنے کے بعد قاضی خروند نے اپنی رائے کا اظہار یوں کیا ہے۔ اور شریعت اسلامیہ میں یہ بات مقرر ہے کہ مباح کو مقید کر دینے کا اولی الامر کو اختیار حاصل ہے جب وہ اس میں عام مصلحت دیکھے۔ اس لیے کہ زمانے کے تغیر سے احکام متغیر ہونے کا انکار کیا ہی نہیں جا سکتا۔ اور یہ (تغیر) شرعی سیاست میں ثابت ہے۔

قاضی ملاؤ الدین خروند نے اس سلسلے میں کلیۃً اشد لہذا بالآخر کا ایک واقعہ اس طرح نقل فرمایا ہے کہتے ہیں جب کالج کے اساتذہ نے تعدد زوجات کے سلسلے میں حکومت کی طرف سے کسی پابندی لگانے کو جائز اور صحیح عمل قرار دیا تو کالج کے ایک نوجوان طالب علم نے دینی جذبہ کے تحت اساتذہ پر اعتراض کرتے ہوئے کہا، کیا آپ کا یہ قول صریح نص قرآن کی مخالفت نہیں ہے؟ اللہ تعالیٰ کا ارشاد ہے متنی دلائل درج۔ شیخ نے جواب میں کہا۔ بلکہ یہ عمل تو اسلام کے عین مطابق ہے۔ اس پر اس نوجوان کو اس کی جوانی کے جوش نے غضبناک کر دیا اور وہ کہنے لگا۔ آپ لوگوں کا تو یہ معمول ہو گیا ہے کہ حکومت کے ہر اقدام کو محال و جائز قرار دیں۔ اس پر شیخ نے اس سے کہا، تمہاری اس بات نے ثابت کر دیا کہ تم اصول فقہ سے بالکل ناواقف ہو۔ جواب میں شاگرد نے کہا، یہ تو مجھے استہزاء ہے کہ میں اس میں ایک ابتدائی درجہ کا طالب علم ہوں۔ پھر شیخ نے اس سے سوال کیا کہ آیا تعدد زوجات فرض ہے یا واجب یا حرام یا مکروہ یا مباح۔ شاگرد نے کہا مباح ہے؛ شیخ نے فرمایا تم نے بالکل صحیح کہا۔ اب تم نے جس امر کو ناگوار و ناجائز سمجھ کر سوال کیا تھا، تمہارے اس قول میں خود ہی اس کا جواب ہے۔ اس لیے کہ شریعت میں یہ امر مقرر شدہ ہے کہ ولی الامر کو کسی مباح امر کو مقید کر دینے کا اختیار حاصل ہوتا ہے جب

وہ اس مباح کے انتخاب میں ایک عام ضرر محسوس کرے اور اس کی تقييد میں عام مصلحت مضربو مثلاً اگر دلی الامر لوگوں پر (کسی مصلحت کی بنا پر) یہ پابندی لگاوے کہ وہ شام کے پانچ بجے تک اپنے مکانوں سے باہر نہ نکلیں۔ اگرچہ ان لوگوں کا مکانوں سے باہر آنا مباح تھا لیکن ان پر یہ پابندی لگانا کسی فساد کے پیش نظر دلی امر کے لیے جائز ہوگی۔ پس اسی طرح جب کسی مباح فعل سے ضرر کا اندیشہ ہو تو دلی امر کو یہ حق حاصل ہے کہ وہ اس فعل سے لوگوں کو روک دے۔ اس جواب کے بعد تاراگرو خان خوش ہو گیا۔

یہاں ہم نے صرف دو حضرات کے اقوال نقل کیے ہیں۔ اگر طوالت کا ڈر نہ ہوتا، تو ہم اپنی تائید میں اور بہت سے حضرات کے اقوال ذکر کر سکتے تھے۔

پاکستان کے بعض علمائے اپنے مضامین میں مباح پر خصوصی بحث کرتے ہوئے تحریر فرمایا ہے "فرہیت، وجوب اور اباحت کو حیات حکم کہا جاتا ہے۔ ان میں سے جہت کو بھی تبدیل کرنے کا کسی کو حتیٰ حاصل نہیں ہے۔ خوب بکھیرے جس طرح فرض اور واجب کو تبدیل نہیں کیا جاسکتا اسی طرح مباح کو بھی تبدیل نہیں کیا جاسکتا، اور کوئی اسلامی حکومت اس امر کی قطعاً مجاز نہیں کہ وہ کوئی ایسی قانون سازی کرے جس کی بناءً جہت میں سے کسی جہت پر بھی کوئی زوڑ پڑ سکے۔"

"ماہنامہ بنیات منہ" ماہ صفر ۱۳۵۲ھ

مجموعہ قوانین اسلامی مؤلف تنزیل الرحمن صاحب اعزازی پروفیسر ادارہ تحقیقات اسلامی پرتبرہ کرتے ہوئے پھر اسی رائے کا اظہار کیا ہے، لکھتے ہیں: "اور جس حکم شرعی کی اباحت قرآن و حدیث سے ثابت ہو وہ مباح الشرع کہلاتا ہے۔ ایسے مباح امر شرعی پر کسی قانون ساز ادارے یا مقننہ اعلیٰ (اولی الامر) کو پابندی نافذ کرنے کا حق نہیں ہے۔" اپنی اس رائے کے ثبوت میں ان حضرات نے علامہ ابوالسحاق شاطبی رحمہ اللہ علیہ کی اس عبارت کو نقل کیا جو علامہ نے مباحات کے اقسام بیان کرتے ہوئے تحریر فرمائی ہے۔ وهوذا۔

بل هو ثلاثة اقسام۔ قسم یكون ذریعة الی متعہ منہ فیکون من تلك الجمعة مطلوب  
الترك وقسم یكون ذریعة الی ما سوریہ كالاستعانة به علی امر اخر وی، نفعی الخ  
نعم، المال الصالح للرجل الصالح، بل قد جاء ان فی جماعة الاهل اجراء وان

کان تافیه شہوتہ لانتہ یف بہ عن الحرام وذلک فی الشرعیۃ کثیراً لانا لما کانت و سائلنا الی  
 ماوربہ فان لہا حکم ما توصل بہا الیہ وقسم لا یكون ذریعۃ الخشی فہو المباح المطلق فاذا  
 فرضن الی غیرہ فخلکہ حکم ذلک الخیر۔ الموافقات ج ۱ ص ۱۰۰ (بیانات ص ۱۰۰ ماہ مغزینہ)۔  
 بلکہ مباح کی تین اقسام میں ایک قسم وہ ہے جو کسی ممنوع امر کے ارتکاب کا ذریعہ ہو جاتی ہے۔  
 پس اس وقت یہ قسم مطلوب الکرک ہوگی؛ دوسری قسم یہ ہے کہ کسی مامور بہ امر کا ذریعہ ہو مثلاً  
 کسی خوردی امر کی انجام دہی میں معاون ہو۔ چنانچہ حدیث میں وارد ہوا ہے کہ نیک مرد کے لیے  
 اچھا مال بہتر چیز ہے، بلکہ یہ بھی آیا ہے کہ انسان کو اپنی زوج سے بھامت میں بھی اجرتا ہے،  
 اگرچہ یہ فعل خواہش نفس پوری کرنے کے لیے ہوتا ہے، لیکن چونکہ حرام ہے حفاظت کا ذریعہ ہوتا  
 ہے، اس لیے باعث اجر بھی ہو گیا۔ اور اس کی مثالیں شریعت میں کثرت سے ہیں۔ اس لیے  
 کہ جب یہ مباح مامور بہ کا وسیلہ ہوگا تو اسی کے حکم میں داخل ہوگا؛ تیسری قسم وہ ہے کسی شئی کا  
 ذریعہ نہ ہو پس وہ مطلق مباح ہے چنانچہ جس وقت یہ کسی (دوسرے امر کا) وسیلہ بنے گا۔ تو اسی  
 غیر کا حکم اس کے حتیٰ میں ثابت ہوگا۔

اس مسئلہ پر گفتگو کرنے سے قبل ہم متذکرہ گزارش کر دیں کہ ایسے حضرات اگر کوئی اسلامی شرعی قانون  
 جو اقتصادِ عصر حاضر کے مطابق۔ جالبِ المصالح ودارۃ المعاش یا کم از کم تعقلیل مفاسد و دفع حرج الناس  
 و سبب یسر و دفع عسر۔ کا ذریعہ ہو سکے، قیامت تک مدوی کر لیں تب ہم جانیں، ہمارا ذمہ ہے کیونکہ ان  
 حضرات کے قول کے مطابق مجاہد احکام یعنی فرض، واجب، سنت، مستحب، حرام، مکروہ تحریمی، مکروہ  
 تنزیہی اور مباح میں سے جو ادنیٰ محبت مباح ہے وہ بھی قابلِ تبدیل و تغیر نہیں۔ اور موجودہ زمانے میں جتنے  
 حوادث اور واقعات پیش آچکے اور آرہے ہیں، وہ ان مذکورہ احکام میں سے کسی ایک کے تحت لازماً داخل  
 ہیں حتیٰ کہ ان احکام کے ادنیٰ درجات لکھہ تنزیہی اور مباح تک میں داخل ہیں۔ اور جب ان تمام احکام  
 کا ادنیٰ درجہ بھی قابلِ تبدیل یا تغیر نہیں ہے بلکہ اس کی تغیر یا تخصیص داخلت فی الدین ہے تو ظاہر ہے  
 کہ اس سے اعلیٰ درجات میں دست اندازی تو اور بھی زیادہ داخلت فی الدین ہوگی اب اگر یہ کہا جائے  
 کہ صرف مباح الاصل ہی مقتدر اعلیٰ کے تصرف کے لیے رہ جاتا ہے اس میں وہ جس طرح چاہے تصرف کرے  
 تو اس کے جواب میں ہماری گزارش یہ ہے کہ جن امور کے لیے آج تشریحِ اسلامی کی تکمیل جدید کی ضرورت

ہے وہ تمام کے تمام کہے کہ مباح شرعی کے درجہ میں ضرور آتے ہیں مثلاً قانون عائلی (زواج و طلاق) اور اس سے متعلقہ ابواب۔ قانون اوقاف۔ قانون حقوق عائد۔ قانون اصول محاکمات۔ قانون ایسٹام۔ قانون الوعظ والارشاد۔ قانون تعینش المحاکم۔ قانون الشركات۔ قانون المیراث۔ قانون الوصیت۔ قانون ترکات غیر مسلمین۔ قانون نظام صلاحیتہ المحاکم انتظامیہ والدینیہ۔ قانون تسبیل الزواج والطلاق۔ قانون تسریۃ الارامنی۔ قانون التصرف فی الاموال منقولہ وغیر منقولہ۔ قانون تجویل الاراضی۔ متاثران الایجار والبیع۔ قانون بیع الوفاء۔ قانون ہبہ۔ وغیر ہم اور ان کے فروعات متعلقہ“

اب ہم اصل مسئلہ یعنی مباح کی طرف رجوع کرتے ہیں۔ اس مسئلہ میں موصوف کا دعویٰ یہ ہے کہ مباح کی دو قسمیں ہیں، مباح شرعی اور مباح الاصل۔ ان کے نزدیک مباح شرعی میں کسی کو تغیر و تبدل کا حق حاصل نہیں، جیسا کہ فرض و واجب میں تغیر و تبدل داخلت فی الدین ہے۔ اسی طرح مباح شرعی میں بھی تغیر و تبدل داخلت فی الدین ہے۔ جہاں تک مباح شرعی میں تغیر و تبدل کا تعلق ہے، اس کے ثبوت میں صحابہ کرام اور تابعین کے وہ اعمال و اقوال ہیں جو ہم اپنے مضمون کے ابتدائی حصے میں اختصار سے ذکر کر چکے ہیں، ان پر غور کیا جائے تو صحت نظر آئے گا کہ اُس دور میں مباح شرعی میں تغیر و تبدل کا اختیار تھا مگر شرط یہ تھی کہ تمام مخالفانہ جذبات سے قلب و دماغ خالی ہو۔ ان کے علاوہ بھی بہت سے ایسے مسائل ہیں، جن میں ان حضرات متقدمین نے تغیر و تبدل سے کام لیا۔ ان حضرات متقدمین کے ایسے مسائل کی تفصیل کا یہ موقع نہیں۔

وہ دلائل جو موصوف نے اپنے دعوے کی تائید میں پیش کیے ہیں، ان میں سے ایک تو علامہ ابوالاسمعی شاطبی کی کتاب المواقعات کی وہ عبارت ہے جو ہم ان صاحب کے مضمون ہی سے گزشتہ سطور میں نقل کر چکے ہیں۔ اور دوسری عبارت امام غزالی کی کتاب المتصفیٰ کی ہے۔ جو یہ ہے۔ وکشف الخطاء عنہ ان الاضال ثلاثۃ اقسام۔ قسم بقی علی الاصل فلم یرو فیہ من الشرع تعرض لا بتصریح اللفظ ولا بسبیل من ادلة السمع ینبغی ان یقال استمر فیہ ما کان، ولم یتعرض له السمع۔ فلیس ینہ حکم، وقسم صرح الشرع فیہ بالتغییر وقال ان شئتم فافعلوا وان شئتم فارتوہ فہذا خطاب وان حکم لا معنی له الا اختلاف ولا سبیل الی انفاک وقد درو۔ وقسم ثالث لم یرو فیہ خطاب بالتغییر لکن دل دلیل السمع

علی نفی الحرج عن فعلہ وبتوکہ فقد عرف بدلیل السبع ، ولو لا هذا الدلیل لکان یعرف بدلیل العقل نفی الحرج  
من فاعلہ وبتاویہ علی نفی الاصل ۔ ۱۰۷

اور اس حقیقت سے پر وہ اس طرح اٹھتا ہے کہ افعال کا تین قسمیں ہیں ایک قسم تو وہ ہے جو اصل بات  
پر باقی رہ گئی ہو اور شریعت کی طرف سے اس کے حق میں کسی قسم کا تعارض نہ کیا گیا ہو، نہ حدیج الفاظ  
سے اور نہ سمعی دلائل میں سے کسی دلیل سے۔ اس قسم کے متعلق یہ کہنا چاہیے کہ اس میں اصلی حیثیت  
برقرار رہی۔ اور شریعت نے اس سے کوئی تعارض نہ کیا۔ لہذا اس میں کوئی حکم نہیں۔ دوسری قسم وہ  
ہے کہ اس کے بارے میں شریعت نے صراحتاً اختیار سے ویا۔ اور کہہ دیا کہ چاہے کرو اور چاہے  
نہ کرو۔ پس یہ خطاب ہے۔ اور خطاب ملکہ ہی ہوتا ہے۔ جس کے انکار کی گنجائش نہیں۔ اور تیسری قسم  
وہ ہے جس میں شریعت کی طرف سے کرنے نہ کرنے کے بارے میں تو کوئی خطاب وارد نہیں ہوا۔  
البتہ نقلی دلیل اس امر پر دلالت کرتی ہے اس فعل کے کرنے میں کوئی حرج نہیں۔ اور نہ اس کے ترک  
میں کوئی حرج ہے۔ تو یہ سمعی دلیل سے معلوم ہوا۔ اور اگر یہ دلیل نہ ہوتی تب بھی دلیل عقلی سے  
سمجھا جاتا کہ اس کے فاعل پر کوئی حرج نہیں اور وہ اصلاً نفی حرج پر باقی رہتا ہے۔

اس کے بعد حضرت عمرؓ کے عہد کے چند واقعات اس کے ثبوت میں پیش کیے گئے ہیں جیسے ان  
کا مہ کی مقدار کا چار دوہم مقرر کرنا اور پھر اس سے رجوع فرمایا۔ ان کی طرف سے اہل کتاب  
کی عورتوں سے نکاح پر پابندی عائد کرنا اور اس پر حضرت حدیفہؓ کا اعتراض اور حضرت عمرؓ کا جواب  
نیز آنحضرت صلی اللہ علیہ وسلم کے عہد میں حضرت علیؓ کا نکاح ثانی پر آمادہ ہونا اور اس سلسلے میں  
آپ کا یہ ارشاد ہے۔

واقی لست احرم حلالاً ولا احل حراماً وکن واللہ لا یجمع بنت رسول اللہ و بنت عدوانہ

مکاناً واحداً ابداً (مسند ج ۲ صفحہ ۲۳۳)

(میں کسی حرام کو حلال اور کسی حلال کو حرام نہیں قرار دیتا۔ لیکن رسول کی بیٹی اور اللہ کے دشمن  
کی بیٹی دونوں ایک مقام پر جمع نہیں ہو سکتیں کبھی بھی)۔

اس سلسلے میں امام شاطبی کی کتاب اعتصام سے وہ عبارت پیش کی گئی ہے، جو آیت کریمہ  
 يَا أَيُّهَا الَّذِينَ آمَنُوا لَا تَحْرُسُوا عَلَيْهَا مَا حَلَّ اللَّهُ عَلَيْهَا . . . . . فَمَا حَلَّ اللَّهُ عَلَيْهَا . . . . . فَمَا حَلَّ اللَّهُ عَلَيْهَا . . . . .  
 لیس الاما صاحب الشرع . . . . . فَمَا حَلَّ اللَّهُ عَلَيْهَا . . . . . فَمَا حَلَّ اللَّهُ عَلَيْهَا . . . . .  
 ایمان والوں! اشیاء کو حرام قرار دو جن کو اللہ تعالیٰ نے تمہارے لیے حلال ٹھہرایا ہے  
 اس لیے کہ تحریم (کسی چیز کو حرام قرار دینا) تعمیل (کی چیز کو حلال قرار دینا) کی طرح ہے۔ اور تشریح  
 کا حق سوائے صاحب شرع کے دوسرے کو نہیں۔ پس یہ تمام اس امر کی حجت ہے کہ انسانوں کا  
 کسی چیز کو حرام قرار دینا کوئی نئے نہیں۔ اس کے ساتھ ہی الانتباہ والظاہر کی عبارت اد  
 کان فعل الامام الخ اور فتاویٰ قاضیخان میں سے کتاب الوقف کا یہ مسئلہ نقل کیا ہے کہ لو ان  
 سلطان اذن یقوم الی آخرہ (رسالہ بیات مشا)۔ اور اسی طرح ماہنامہ بیات بابت ماہ  
 ربیع الاول ۱۳۲۸ھ میں مسئلہ مؤلفۃ القلوب پر بحث کے ضمن میں اپنا استدلال پیش کیا ہے اور  
 اسی طرح احمد سرق کے سقوط کی علت اپنے طور پر بیان کی ہے اور اسے صحیح علت قرار دیا  
 ہے اور اس بارے میں فتح القدر۔ اعلام الموقعین اور مؤطا امام مالک سے متعدد احادیث  
 و آثار کے حوالہ جات دیتے ہیں۔ صاحب موصوف کے ان تمام دلائل پر ہم ترتیب وار ردی  
 کرتے ہیں۔

اولاً۔ امام شاطبی کی عبارت کو اس دعویٰ کی تائید میں کہ مباح شرعی کسی تقیید و تبدل  
 کا محل نہیں اور اس میں تقیید و تبدل کا سنی کسی کو نہیں پیش کرنا چند وجوہ کی بنا پر صحیح نہیں۔  
 (۱) اس لیے کہ علامہ شاطبی نے مباح کی بحث کے ضمن میں مباح کے حقیقی معنی۔ من حیث موصو  
 یریکے میں۔ المباح من حیث هو مباح لا یكون مطلوب الفعل ولا مطلوب الاجتناب  
 مباح حقیقی معنی میں وہ ہے کہ جس کا فعل و ترک کوئی ایک بھی مطلوب نہیں ہوتا۔ اس  
 عبارت کو مع دیگر حوالہ جات کے صاحب موصوف نے بھی نقل فرمایا ہے۔ لہذا مباح اپنے  
 حقیقی معنی کے اعتبار سے۔ من حیث موصو۔ صرف ایک ہی قسم میں محدود ہے۔ یعنی مباح الاصل

اور معروف نے بوجہ ارت موافقات سے نقل فرمائی ہے اور جس میں مباح کے چند اقسام بیان کیے گئے ہیں تو وہ اقسام خارجی ذرائع کے اعتبار سے ہیں۔ خود علامہ شاطبی مذکورہ بالا عبارت سے قبل اس کی صراحت یوں کرتے ہیں۔ (ان الکلام فی اهل المسئلة انما هو فی المباح من حیث هو مباح وقت وی الطوفین۔ ولعمریک فیما اذا کان ذریعة الی اسراطی آخر فانه اذا کان ذریعة الی منوع صار ممنوعاً من باب سد الذرائع لاسیما جمعة کوفه مباحاً، ساری گفتگو یعنی مباح کے حقیقی معنی میں ہے۔ اور وہ معنی یہ ہیں کہ مباح مساوی الطوفین ہے اور اس صورت میں گفتگو نہیں کی گئی، جب کہ وہ کسی دوسرے امر کا ذریعہ ہو۔ اس صورت میں اگر وہ کسی منوع کا ذریعہ ہے تو منوع ہوگا گویا سد الذرائع کے سلسلہ سے متعلق ہوگا، نہ کہ مباح ہونے حیثیت سے۔ اس سے تین سطروں بعد فرمایا ہے۔ وایضا قد یصلن بالمباح فی سوا البقرة اوله احتد او قرأ سند یا یصیر به غیر مباح (اور یہ بھی ہے کہ کبھی مباح سے پہلے یا بعد یا دیگر قرائن ایسے لائق ہو جاتے ہیں جن کی وجہ سے مباح مباح نہیں رہتا، ان عبارتوں سے قبل علامہ شاطبی نے سوالات و جوابات کی صورت میں ایک بسوط بحث کی ہے، جس کا حاصل یہ ہے کہ مباح اپنے حقیقی معنی کے اعتبار سے مساوی الطوفین ہے۔ اس کا فعل یا ترک کوئی بھت بھی نہ قابل اجر و ثواب ہے نہ قابل مؤاخذہ و جرم اور اس پر علامہ نے سات دلائل قائم کیے ہیں اور پھر ایک اعتراض وارد کر کے اس کا جواب دیا ہے اس جواب کے تحت وہ تمام عبارتیں مذکورہ ہیں جن کا خلاصہ یہ ہے کہ بعض سوالات و لواحق خارجہ ایسے عارض ہو جاتے ہیں کہ ان کی بنا پر مباح کی کوئی ایک جہت ترک یا فضل۔ اباحت سے خارج ہو کر واجب یا سنت یا مندوب یا مکروہ وغیرہ احکام کے درجہ میں آ جاتی ہے اور مباح خالص مباح نہیں رہتا۔ مباح حقیقی اس وقت مباح حقیقی ہوگا جبکہ اس میں تفسیر کے معنی ہو جو وہ ہیں۔ اسی ضمن میں علامہ شاطبی فرماتے ہیں۔ فالعامل ان الشارع لا یفصله فی فعل المباح دون ترکہ ولا فی ترکہ دون فعله بل قصدہ جملہ طغیرتہ المکلفین من من المکلف من فعل او ترک فذلک قصد الشارع بالنسبة الیہ۔ خلاصہ یہ نکلا کہ مباح کے فعل

بزک کسی جانب سے شارع کا قصد متعلق نہیں ہوتا۔ بلکہ مکلف کے اختیار پر چھوڑ دینا مقصد ہوتا ہے۔ اب مکلف کی جانب سے فعل یا ترک جو بھی اختیار کیا جائے گا وہی شارع کا مقصد ہوگا۔

شارع کا قصد و ارادہ نہ تو مباح کے فعل کا ہوتا ہے اور نہ اس کے ترک کا۔ بلکہ اس سے شارع کا مقصد محض یہ ہوتا ہے کہ مکلف کو دو جانوں میں اختیار دے دیا جائے۔

لیکن اس پر ایک اشکال یہ وارد ہوتا تھا کہ بعض مباحات ایسے ہیں کہ جن کے فعل کے بارے میں شارع کا قصد صراحت کے ساتھ موجود ہے، اور بعض ایسے ہیں جن کے ترک کے بارے میں قصد شارع موجود ہے بشلاً فرمایا گیا ہے:

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا۔ اے لوگو! زمین میں جو کچھ ہے اس کو حلال اور طیب سمجھ کر کھاؤ۔ یہاں طیبیات سے تمتع کا صاف حکم موجود ہے۔ اور فرمایا ہے:

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ

اے ایمان والو! ہم نے جو پاکیزہ چیزیں تم کو عطا کی ہیں ان کو کھاؤ اور اللہ کا شکر کرو۔ اور فرمایا ہے:

يَا أَيُّهَا الرِّسَالُ كُلُوا مِن طَيِّبَاتِ وَأَعْمَلُوا صَالِحًا۔

اے رسولو! پاکیزہ اشیاء سے کھاؤ اور صالح عمل کرو۔

اس کے مثل اور بھی مباحات ہیں، جہاں شارع کا مقصد ان پر عمل کرنا ہے۔ اس کے علاوہ زمین میں جتنی نعمتیں پیدا کی گئی ہیں، وہ تمام بندوں کے استمتاع کے لئے ہیں۔ اور ان کی تخلیق پر اللہ تبارک و تعالیٰ نے بندوں پر اپنے احسان کا اظہار فرمایا ہے۔ ارشاد ہے:

قُلْ مَنْ جَرَمَ زِينَةَ اللَّهِ الَّتِي أَخْرَجَ لِعِبَادَةٍ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا  
لِلْحَيَاةِ الدُّنْيَا خَالِصَةً يَوْمَ الْقِيَامَةِ۔

فرمادیجئے بندوں کے لئے زینت کی عرض سے غذا کی طرف سے دی گئی اشیاء کو کون حرام ٹھہرا سکتا ہے۔ اور اسی طرح) پاکیزہ رزق کو؛ فرمادیجئے کہ یہ دنیا کی زندگی میں ایمان والوں کے لئے ہیں اور قیامت میں خاص طور سے ان کے لئے۔

اس آیت سے صاف ظاہر ہے کہ شارع کا مقصد ان نعمتوں سے فائدہ اٹھانا ہے انہیں ترک کرنا

نہی ہے۔ نیز یہ کہ یہ تمام نعمتیں اللہ تعالیٰ کی طرف سے بندوں کے لئے عطیات ہیں۔ کیا ایسی صورت میں  
 کسی بندے کو یہ حق حاصل ہے کہ وہ اپنے آقا کے عطیے کو رد کر دے۔ شریعت اور عادت دونوں لحاظ سے  
 یہ عمل غیر مستحسن ہے عطیہ دینے والے کا مقصود مہربانی ہوتا ہے۔ اس کا عطیہ قبول کیا جائے۔ خصوصاً اللہ  
 تبارک و تعالیٰ کے عطیات کا قبول کرنا جو کہ اس کا اکملہ انعام بھی ہے ہر بندے پر لازم ہے اور پھر یہ کہ اس  
 پر اس کا کماحقہ شکر ادا کرے۔ چنانچہ حضرت ابن عمرؓ اور حضرت عمرؓ کی صلواتِ قصر کی حدیث اس معنی  
 پر واضح دلیل ہے۔ آنحضرت صلی اللہ علیہ وسلم نے ارشاد فرمایا:

انھا صدقة تصدق اللہ بها علیکم فانقبلوا صدقة

یہ (نماز کا قصر) اللہ کی طرف سے تم پر صدقہ ہے اس کے صدقہ کو قبول کرو۔  
 اور حضرت ابن عمرؓ کی موقوف حدیث میں یہ الفاظ زائد مروی ہیں۔

آرأیت لو تصدقت بصدقة فنردت عليك الملقضب لہ

بتلاؤ، تم اگر کسی شخص پر صدقہ کرو، اور وہ تمہارے صدقہ کو واپس کر دے۔ تو کیا  
 تم کو غصہ نہ آئے گا۔ (سلسل)

لہ الموافقات جلد ۱ ص ۶۷ - لہ ملاحظہ ہو الموافقات ص ۶۷ - لہ الموافقات جلد ۱ ص ۶۸

## مجموعہ قوانینِ اسلامی

(جلد اول)

تمنزیل الرحمن (ایڈووکیٹ) اعزازی پروفیسر ادارہ تحقیقات اسلامی  
 ادارہ تحقیقات اسلامی نے (اسلامی فتو) سینیٹے کو جدید انداز پر مدون کرنے کا جامع  
 منصوبہ بنایا ہے یہ کتاب اسی سلسلہ کی ایک کڑی ہے

صفحات : ۳۴۸ ☆ قیمت دس روپے

(ادارہ تحقیقات اسلامی، لاکھنؤ، راولپنڈی)